




# प्रभाव दैनिक

National Daily



ई-पेपरका लागि

वर्ष ९ अंक २०३ काठमाडौं बिहीबार, ८ मंसिर २०७९ Prabhav National Daily Thursday, November 24, 2022 www.prabhavonline.com पृष्ठ ८ मूल्य रु. ५१-

## काठमाडौंका १० क्षेत्रको मतपरिणाम

### कांग्रेस ५, रास्वपा ४ र एमाले एक स्थानमा विजयी

#### प्रभाव संवाददाता

काठमाडौं- प्रतिनिधिसभातर्फ काठमाडौंका १० वटै निर्वाचन क्षेत्रको मत गणना सकिएको छ। यही मंसिर ४ गते सम्पन्न निर्वाचनको मतपरिणामअनुसार काठमाडौंमा नेपाली कांग्रेसले सबैभन्दा धेरै पाँच वटा क्षेत्रमा जित हासिल गरेको छ। नयाँ दल राष्ट्रिय स्वतन्त्र पार्टी (रास्वपा)ले चार सिट जित्दा नेकपा एमाले एक सिटमा सीमित भएको छ।

काठमाडौं-१ मा नेपाली कांग्रेसका उम्मेदवार प्रकाशमान सिंह सात हजार १४३ मत ल्याई विजयी भएका छन्। उनले निकटतम प्रतिद्वन्द्वी राष्ट्रिय प्रजातन्त्र पार्टी (राप्रपा)का उम्मेदवार रवीन्द्र मिश्रलाई १२५ मतान्तरले पराजित गरेका हुन्। मिश्रले सात हजार १८ मत ल्याएका छन्। सिंहले २०७४ को निर्वाचनमा पनि सोही क्षेत्रमा मिश्रलाई नै पराजित गरेका थिए।

काठमाडौं-२ मा राष्ट्रिय स्वतन्त्र पार्टीका उम्मेदवार सोविता गौतमले बाजी मारेकी छन्। उनी १५ हजार २२९ मत

ल्याएर विजयी भएकी छन्। उनका निकटतम प्रतिद्वन्द्वी नेकपा एमालेका उम्मेदवार मणिराम फुयालले ११ हजार ५५५ मत ल्याएका छन्। वाम-लोकतान्त्रिक गठबन्धनबाट उम्मेदवार बनेकी माओवादी केन्द्रकी नेतृ एवं पूर्वसभामुख ओनसरी घर्ती नौ हजार ४४९ मतका साथ चौथो स्थानमा रहिन्। तेस्रोमा रहेकी राप्रपाकी कुन्तीदेवी पोखरेलले ११ हजार १४३ मत प्राप्त गरिन्।

यस्तै, काठमाडौं-३ कांग्रेसका उम्मेदवार सन्तोष चालिसे १५ हजार १५८ मतका साथ विजयी भएका छन्। उनका निकटतम प्रतिद्वन्द्वी एमालेका कृष्णबहादुर राईले ११ हजार १९६ मत ल्याएका छन्।

सबैको चासोको क्षेत्र मानिएको काठमाडौं-४ कांग्रेसका उम्मेदवार गगनकुमार थापाले एमालेका राजन भट्टराई भन्दा मतान्तरले पराजित गरे। भावी प्रधानमन्त्रीका रूपमा हेरिएका थापाले २१ हजार ३०२ मत ल्याउँदा भट्टराईलाई १३ हजार ८५५ मत ल्याएका छन्। थापा र भट्टराईले पाएको मतान्तर सात हजार ४४७ रहेको छ।

यता काठमाडौं-५ मा एमालेका वरिष्ठ उपाध्यक्ष ईश्वर पोखरेललाई हराउँदै नेपाली कांग्रेसका प्रदीप पौडेल उदाएका छन्। प्रदीप १५ हजार २३७ मत ल्याई विजयी भएका हुन्। पोखरेलले १० हजार १७५ मत ल्याए। काठमाडौं-६ मा राष्ट्रिय स्वतन्त्र पार्टीका (बाँकी पृष्ठ २ मा)

# पहिचान र संघीय धार कमजोर

## जेबी योञ्जन

काठमाडौं- संघीयता र पहिचान पक्षधर तीन राजनीतिक दल यसपटक कमजोर देखिएको छ। प्रतिनिधिसभा र प्रदेशसभामा सत्तारूढ नेकपा माओवादी केन्द्रसँगै अन्य दुई दल जनता समाजवादी पार्टी (जसपा) र लोकतान्त्रिक समाजवादी पार्टी (लोसपा) पहिले जितेका धेरै सिट गुमाउने अवस्थामा पुगेका छन्।

मतगणनाको परिणामलाई आधार मान्दा यी तीन दलले प्रत्यक्षतर्फ १६५ मध्ये ३० सिट जित्ने सम्भावना छैन। करिब २७ सिटमा तीन दल खुम्चिने देखिएको छ। आधार भूमि मानिएको धेरै क्षेत्र गुमाउने अवस्थामा यी दलहरू पुगेका छन्। यस्तो अवस्थापछि पहिचान र संघीय पक्षधर बुद्धिजीवीहरूले चिन्ता व्यक्त गर्न थालेका छन्।

राजनीतिक विश्लेषक बुद्धिछरिङ मोक्तान अवको संसद्मा संघीयता, धर्म निरपेक्षता, समानुपातिक र समावेशी प्रणालीमाथि गम्भीर प्रहार हुने बताउँछन्। 'चुनावी परिणाम हेर्दा डरलाग्दो स्थिति देखिन्छ। संविधानबाट संस्थागत धेरै राजनीतिक उपलब्धिमाथि प्रहार हुनसक्छ। मूलतः संघीयता र धर्म निरपेक्षता टार्गेटमा पर्न सक्छ र यी उपलब्धिहरूका विरुद्धमा रविजी प्रवक्ता बनेर आउनसक्ने देख्छु र जसलाई माओवादी, जसपा र लोसपाले रोकन सक्दैनन्,' प्रभावसँग मोक्तानले भने।

संघीयता मधेश आन्दोलनले स्थापित गरेको राजनीतिक उपलब्धि हो। पुनःस्थापित संसद्बाट बनेको अन्तरिम संविधान २०६३ मा यही शब्द नराखिएका कारण तत्कालीन मधेशी जनअधिकार फोरमले मधेशमा संविधान जलाएर हिंसात्मक आन्दोलन गरेको थियो। त्यसबेला थुप्रै सहिद भए।

परिणामतः २४० वर्षे एकात्मक शासन प्रणालीको अन्त्य मात्र भएन, संघीय शासन प्रणालीमा मुलुक गयो। राज्यको पुनःसंरचना भयो। हाल संघ, प्रदेश र स्थानीय तह गरी तीन तहमा शासकीय संरचना खण्डित छ। धर्म निरपेक्षता भने अन्तरिम संविधानबाटै संस्थागत भएको राजनीतिक उपलब्धि हो।

३ असोजमा २०७२ मा जारी संविधानबाट यी दुवै राजनीतिक उपलब्धि संस्थागत भइसकेको



चुनावी परिणाम हेर्दा डरलाग्दो स्थिति देखिन्छ। संविधानबाट संस्थागत भएको संघीयता र धर्म निरपेक्षता टार्गेटमा पर्न सक्छ र यी उपलब्धिहरूका विरुद्धमा रविजी प्रवक्ता बनेर आउन सक्ने देख्छु।

#### बुद्धिछरिङ मोक्तान राजनीतिक विश्लेषक



अहिलेको लोसपा र जसपालाई प्रदेशमा सरकार बनाऊ, प्रादेशिक संरचनालाई बलियो बनाऊ र प्रतिनिधिसभाबाट संविधान संशोधन गर भन्ने जनादेश थियो तर उपेन्द्र र महन्थजीले जनादेशलाई सत्तासँग साटिदिनुभयो।

#### चन्द्रकिशोर राजनीतिक विश्लेषक

प्रतिनिधिसभा र प्रदेशसभामा सत्तारूढ नेकपा माओवादी केन्द्रसँगै अन्य दुई दल जनता समाजवादी पार्टी (जसपा) र लोकतान्त्रिक समाजवादी पार्टी (लोसपा) पहिले जितेका धेरै सिट गुमाउने अवस्थामा पुगेका छन्। मतगणनाको परिणामलाई आधार मान्दा यी तीन दलले प्रत्यक्षतर्फ १६५ मध्ये ३० सिट जित्ने सम्भावना छैन।

राखे। यस्तो भएपछि जनताले पत्याउँदैनन्। अहिले भएको त्यही हो। चुनावबाट प्रत्यक्षसँगै समानुपातिकतर्फको सिटले तेस्रो दल बन्ने अवस्थामा रहेको रवि लामिछाने नेतृत्वको राष्ट्रिय स्वतन्त्र पार्टी (रास्वपा) ले संघीयताको एउटा महत्वपूर्ण एकाइ मानिएको प्रदेश संरचनालाई अस्वीकार गरेको छ। प्रदेश संरचनामा समस्या रहेको र नसुल्केसम्म प्रदेशलाई स्वीकार नसकिने अध्यक्ष लामिछानेले बताइसकेका छन्। उनले ४ मंसिरमा प्रदेश सांसदहरूलाई मत दिएनन्। प्रदेशसभामा उम्मेदवारहरू पनि उठाएनन्। नरम परम्परावादी शक्तिको रूपमा उदय भएको रवि लामिछाने नेतृत्वको यही दल आवश्यक परे संघीयताको विकल्पमा जानसक्ने एकधरी मानिसहरूको अड्कल छ। फेरि, अर्को कट्टर परम्परावादी शक्ति राष्ट्रिय प्रजातन्त्र पार्टी (राप्रपा)को 'कमब्याक' भएको छ। संघीयता खारेजी र धर्म सापेक्षताका लागि यो दलले राजनीतिक लडाईं लड्दै आएको छ। यी दुई दलबाहेक नेपाली कांग्रेस र नेकपा एमालेभित्र एउटा पक्षको संघीयता र धर्म निरपेक्षताप्रति पटकै रूचि छैन। अर्का राजनीतिक विश्लेषक (बाँकी पृष्ठ २ मा)

## सन्दर्भ : वैदेशिक रोजगार

# शून्य लागतमा मौसमी कामदार पठाउने तयारी

#### प्रभाव संवाददाता

काठमाडौं- सरकारले मौसमी रोजगारीका लागि विदेश जाने नेपालीहरूलाई शून्य लागतमा पठाउने नीतिगत तयारी थालेको छ। विभिन्न मुलुकहरूमा मौसमी कामदारको रूपमा जाने नेपालीको संख्या बढ्न थालेपछि श्रम, रोजगार तथा सामाजिक सुरक्षा मन्त्रालयले नीतिगत व्यवस्था गरी शून्य लागतमा मौसमी कामदार पठाउने तयारी थालेको हो।

पछिल्लो समय बेलायत, जापान, इजरायल, दक्षिण कोरियाका साथै युरोपेली मुलुकहरूबाटसमेत मौसमी कामदारको माग आउन थालेपछि मन्त्रालयले यसको व्यवस्थापनका लागि निर्देशिका जारी गर्ने भएको छ। मौसमी कामदारको रूपमा ठूलै संख्यामा नेपालीहरू विदेशिने क्रम बढेपछि जोखिम न्यूनीकरणका लागि निर्देशिका जारी गर्न लागिएको मन्त्रालयले जनाएको छ। यसका लागि निर्देशिका तयार गरी आवश्यक परामर्श एवं पुनरवलोकन गर्न कानुन मन्त्रालयमा पठाइएको श्रम मन्त्रालयले जानकारी दिएको छ। हाल छोटो समयको लागि मौसमी रोजगारीमा जान चाहने कामदारलाई सरकारले श्रम स्वीकृति दिने व्यवस्था गरेको छैन। वैदेशिक रोजगारीका लागि जाने नेपालीले अनिवार्य दुई वर्षको श्रम स्वीकृति लिनुपर्ने प्रावधान रहेको छ।

मौसमी कामदार पठाउने सम्बन्धमा श्रम स्वीकृतिको व्यवस्था नभएका कारण निर्देशिकाकार्फत नीतिगत व्यवस्था गर्न लागिएको श्रम मन्त्रालयका उपसचिव एवं सहायक प्रवक्ता डा. शानेश्वर भुसालले बताए। निर्देशिकाको सम्बन्धमा कानुन



पछिल्लो समय बेलायत, जापान, इजरायल, दक्षिण कोरियाका साथै युरोपेली मुलुकहरूबाटसमेत मौसमी कामदारको माग आउन थालेपछि श्रम मन्त्रालयले शून्य लागतमा पठाउने तयारी थालेको हो।

मन्त्रालयबाट प्राप्त रायको आधारमा थप प्रक्रिया अगाडि बढाइने उनले जानकारी दिए। 'निर्देशिकामा छोटो अर्वाधिको लागि विदेश जाने कामदारको हितलाई मध्यनजर गर्दै न्यूनतम सेवा सुविधा र शून्य लागत कार्यान्वयन हुनुपर्ने विषयलाई समेटिएको छ,' भुसालले भने, 'मौसमी कामदार नै किन नहुन्? नेपाल सरकारको कानुनबमोजिम सम्बन्धित

मुलुकले उनीहरूको पारिश्रमिक र अन्य सेवा सुविधाको सुनिश्चितता गराउन निर्देशिकाले काम गर्छ।' मौसमी कामदारका हकमा पनि शून्य लागतलाई पहिलो प्राथमिकतामा राखेको मन्त्रालयले जनाएको छ। कोरिया, बेलायत, इजरायलगायतका केही मुलुकले ठूलो संख्यामा मौसमी आप्रवासी कामदार भित्र्याउने तयारी गरेको जानकारीमा आएको भन्दै नेपालले पनि लाभ लिनसक्ने देखिएकोले मन्त्रालयले आन्तरिक गृहकार्य गरिरहेको जनाएको छ। श्रम स्वीकृतिविना व्यक्तिगत पहलमा मौसमी कामदारको रूपमा विदेश गएका नेपालीहरू ठगिने र अलपत्र पर्ने गरेको गुनासो दैनिकजसो आउन थालेको मन्त्रालयले जनाएको छ। अहिले मौसमी कामदारको रूपमा विभिन्न मुलुक पुगेका नेपालीहरूले सम्भौताअनुसारको पारिश्रमिक नदिने, ओभरटाइम काम गरे पनि त्यसको विषयलाई समेटिएको छ, भुसालले भने, 'मौसमी कामदार नै किन नहुन्? नेपाल सरकारको कानुनबमोजिम सम्बन्धित

मन्त्रालयका अनुसार श्रम स्वीकृतिको प्रावधान नभएका कारण गैरकानुनी प्रक्रियाबाट मौसमी कामदार जोखिममा परेको भन्दै सरकार आफैले आवश्यक प्रवन्ध मिलाएर रोजगारीमा पठाउन गन्तव्य मुलुकसँग छलफलसमेत वढाएको छ। अहिले कोरियाबाट ठूलै संख्यामा मौसमी कामदारको माग आइरहेको भन्दै शून्य लागत र श्रम ऐनबमोजिम पारिश्रमिक र सेवा सुविधाको ग्यारेन्टीका लागि छलफल भइरहेको बुझिएको छ। हाल कोरियाले नेपालबाट ईपिएस प्रणालीमाफत कामदार लैजाने गरे पनि यसलाई असर नपर्ने गरी मौसमी कामदार कोरिया पठाउन सकिने मन्त्रालयको भनाइ छ। मौसमी कामदार भित्र्याउने गन्तव्य मुलुकहरूले छोटो समय अर्थात् अधिकतम छ महिनासम्म रोजगारी दिने गरेका छन्। उक्त अवधि समाप्त भएपछि अनिवार्य स्वदेश फर्किनुपर्ने अवस्थामा विशेषतः बेलायत पुग्ने अधिकांश मौसमी कामदार पोर्चुगल वा अन्य युरोपेली मुलुकमा प्रवेश गर्न गरेको बताइन्छ। मौसमी कामदारको रूपमा बेलायत जान विचौलियालाई मोटै रकम बुक्काउने गरेको जानकारीलाई मोटै पठाउने गर्छन्। गैरकानुनी प्रक्रिया र विचौलियाको माध्यमबाट मौसमी कामदारहरू विदेश जानु निकै जोखिमपूर्ण रहेकाले सरकारले आवश्यक नीति बनाएर आफैले पठाउनु राम्रो कदम भएको अप्रवासन तथा श्रमविज्ञ डा. गणेश गुरुङले बताए। मौसमी कामदारले छोटो अवधिमा राम्रो कमाइ गर्ने र रमित्त्यान्समा पनि योगदान दिने हुँदा सरकारले सकभर शून्य लागतमा पठाउनुपर्ने गुरुङको भनाइ छ।

## जनहितमा जारी सन्देश



सुरक्षित रहौं रोकथाम गरौं नियन्त्रण गरौं

डेङ्गी रोग डेङ्गी भाइरसबाट संक्रमित एडिज जातको लामखुट्टेको टोकाईबाट मात्र सर्दछ।



थोरै मात्र पानी जम्मा भएको भँडामा पनि यो लामखुट्टेले फुल पार्दछ र यसको वृद्धि विकास हुन्छ।

डेङ्गीको लक्षणहरू उच्च ज्वरो आउनु, जोर्नी र मांशपेशीहरू, आँखाको गंठी र टाउको बेस्सरी दुख्नु, शरीरमा राता विमिराहरू आउनु, वाक्वाकी लाग्नु वा वान्ता हुनु आदी हुन्।

## डेङ्गीबाट बच्ने उपायहरू


एडिज जातको लामखुट्टेले दिनको समयमा टोक्दछ। त्यसमाथि पनि विहान र साँझको समयमा टोक्ने सम्भावना बढी भएकोले सो समयमा थप सचेत हुने।




आफ्नो घर वरिपरि, कार्यस्थल र सार्वजनिक ठाउँहरूमा पानी जम्मा नदिने। पानी राख्ने भँडालाई लामखुट्टे नछिर्ने गरि राख्ने छापेर राख्ने।



दिउँसो पनि लामखुट्टे भगाउने घुप बाल्ने र लामखुट्टेको टोकाईबाट बच्ने महल लगाउने।



घरको झ्याल ढोकामा लामखुट्टे नछिर्ने जाली हाल्ने।



विहान, दिउँसो, राती जुनसुकै बेला मूल लगाएर मात्र हुल्ने।



पुरै शरिर ढाक्ने लुगा लगाउने।

लामखुट्टेले फुल पार्न सक्ने संभावित घर भित्र र वरपरका पानी जमेको ठाउँहरू र पानी राख्ने भाडहरू खोजी खोजी सफा गर्दै र लामखुट्टेको फुल नष्ट गर्दै।

तीन ठूला दलको अग्रता कायमै

काठमाडौं (प्रस)- आइतबार सम्पन्न प्रतिनिधिसभा र प्रदेशसभा सदस्य निर्वाचनको मतगणना जारी छ। निर्वाचन आयोगका अनुसार प्रतिनिधिसभातर्फ बुधवार साँझसम्म १६५ निर्वाचन क्षेत्रमध्ये १३२ स्थानमा मतगणना जारी छ। २० स्थानको नतिजा भने सार्वजनिक भइसकेको छ।

आजै मतगणनामा मतगणनाको तीन ठूला दलको अग्रता कायमै छ। कांग्रेस ४४, एमाले ४९, माओवादी १४, राष्ट्रिय स्वतन्त्र पार्टी सात, एकीकृत समाजवादी छ र अन्य दल तथा उम्मेदवार २० स्थानमा अगाडि छन्। १३ स्थानमा मतगणना हुन बाँकी छ।

पहिचान... पृष्ठ १ बाट जारी

चन्द्रकिशोर संघीयता र धर्म निरपेक्षता जोगाउन समस्या हुनसक्ने बताउँछन्। चुनावबाट त्यसै खालको जनमत आएको उनलाई लागेको छ। यस्तो हुनुमा पहिचान र संघीयतावादी दलहरूकै कमजोरी रहेको उनले बताए। 'अहिलेको लोसपा र जसपालाई अघिल्लो चुनावमा प्रस्ट जनादेश थियो कि प्रदेशमा सरकार बनाऊ, प्रादेशिक संरचनालाई बलियो बनाऊ र प्रतिनिधिसभाबाट संविधान संशोधन गर्न भने,' उनले भने, 'तर, उपेन्द्र यादव केपी शर्मा ओलीको सरकारमा पछाडिको ढोकाबाट छिन्नुभयो। महन्थ ठाकुरजी अगाडिको ढोकाबाट छिन्नुभयो। मुद्दा सत्तासंग साटिदिनुभयो। माओवादी पनि जहिल्यै हुलमुले भइरहने भयो।' २०७४ सालमा भएको प्रतिनिधिसभा चुनावमा हालको जसपा (संघीय समाजवादी फोरम) र लोसपा (राष्ट्रिय जनता पार्टी) गठबन्धनसहित गएका थिए। त्यसबेला यी दुई दलले २१ सिट जितेका थिए। त्यसअघि पहिलो र दोस्रो संविधानसभा पनि मधेसबाट

उदाएका यी दलहरूले धेरै सिटमा जित हात परेका थिए। तर, यो चुनावमा भने जसपा अध्यक्ष यादव आधार भूमि मानिएको सप्तरी-२ मा पराजित भइसकेका छन्। उनका दलका सहअध्यक्षसमेत रहेका संघीय मामिला तथा सामान्य प्रशासनमन्त्री राजेन्द्र श्रेष्ठ पनि पराजित भएका छन्। नेता अशोककुमार राईको पनि हार्ने सम्भावना बढेको छ। लोसपा नेता राजेन्द्र महतालाई पनि चुनाव जित्न सहज छैन। विश्वेन्द्र चन्द्रकिशोर नेताहरूबाट राजनीतिक मुद्दामा धोका पाएपछि चुनावमा हराएर जनताले जवाफ दिएका रूपमा अर्थात्छन्। तर, यसको असर संविधानले संस्थागत गरेको राजनीतिक उपलब्धिहरूको कार्यान्वयनमा पर्न सक्ने चिन्ता उनले व्यक्त गरे।

सव्याइएको

२०७९ कात्तिक २३ गते प्रकाशित यस प्रभाव दैनिकको वर्ष ९ अंक १८८ मा प्रकाशित दुर्गीशुक्ला आदर्श महिला सा.व.उ.स उदयपुरको सम्पूर्ण बाहिर काठ वि.को गर्ने २१ दिने सूचनामा वट नम्बर २ को जम्मा साज थान २१ को २८१.०२ क्युफिट हुनु पर्नेमा अन्यथा भएकोले सच्याइएको छ।

मूल-सुधार गरिएको

यस प्रभाव दैनिकको वर्ष ९ अंक २०२ मंसिर ७ गते २०७९ मा प्रकाशित भएको SWIFT H.R. SOLUTION PVT.LTD को Lot No.275286 को विज्ञापनमा शुष्य लागत अन्तर्गत मलेसियामा वैदेशिक रोजगारको अवसर /ZERO COST RECRUITMENT Opportunity For Malaysia!! हुनुपर्नेमा अन्यथा हुन गएकोले मूल-सुधार गरिएको जानकारी गराइन्छ।

मलेसियामा वैदेशिक रोजगारको अवसर

कम्पनी : A. WANER PLASTIC MANUFACTURING (M) SDN BHD
पुर्ण स्वीकृति मिति २०७८/०८/०७
कामदारको पद: 1 Factory Worker
मासिक तलब: RM 1500

फ्रि मिषा !! फ्रि टिकट !!

मलेसियामा वैदेशिक रोजगारको अवसर

कम्पनी : LLE HING TRADING SDN. BHD.
पुर्ण स्वीकृति मिति २०७८/०८/२८
कामदारको पद: 1 General Worker
मासिक तलब: RM 82,600

कांग्रेस... पृष्ठ १ बाट जारी

उम्मेदवार शिशिर खनाल १४ हजार २०४ मत ल्याई विजयी भएका छन्। उनले निकटतम प्रतिद्वन्द्वी एमालेका उम्मेदवार सर्वेन्द्र खनाललाई पाँच हजार २९३ मतान्तरले पराजित गरेका हुन्। पराजित खनालले आठ हजार ९११ मत ल्याएका छन्। काठमाडौं-७ मा राष्ट्रिय स्वतन्त्र पार्टीका उम्मेदवार गणेश पराजुली आठ हजार ७४३ मत ल्याई विजयी भएका छन्। उनले एमालेका श्यामबहादुर घिमिरेलाई एक हजार ९४३ मतान्तरले पराजित गरेका हुन्। पराजित घिमिरेले छ हजार ८०० मत ल्याएका छन्। यो क्षेत्रमा नेकपा माओवादी केन्द्रको चुनाव चिह्नमा लडेकी मानुषी भट्टराई छ हजार ६३ मत ल्याएर तेस्रो बनिन्। काठमाडौं-८ मा राष्ट्रिय स्वतन्त्र पार्टीकै विराजभक्त श्रेष्ठ १० हजार १०५ मत ल्याएर विजयी भएका छन्। उनले हाम्रो नेपाली पार्टीका

कांग्रेस... पृष्ठ १ बाट जारी

उम्मेदवार सुमन सायमीलेभन्दा चार हजार २१६ मत बढी ल्याएका हुन्। पराजित सायमीले पाँच हजार ८८९ मत ल्याएका छन्। काठमाडौं-९ मा एमालेका उम्मेदवार कृष्णगोपाल श्रेष्ठ विजयी भए। कूल ११ हजार ९५६ मत ल्याई विजयी भएका उनले काठमाडौंमा एमालेलाई 'क्लिन स्वीप' हुनुवाट जोगाए। श्रेष्ठका निकटतम प्रतिद्वन्द्वी राष्ट्रिय स्वतन्त्र पार्टीका टेकबहादुर पोखरेलले १० हजार ९६१ मत ल्याएका छन्। काठमाडौं १० मा नेपाली कांग्रेसका उम्मेदवार राजेन्द्रकुमार केसी १४ हजार ४४८ मत ल्याएर विजयी भएका छन्। उनले एमालेका उम्मेदवार हिमेश केसीलाई दुई हजार ६६२ मतले पराजित गरेका हुन्। पराजित हिमेशले ११ हजार ७८६ मत ल्याएका छन्।

मलेसियामा रोजगार SEW ENGINEERING SDN BHD

पुर्ण स्वीकृति मिति: 2079.08.07
कामदारको पद: 1 Factory Worker
मासिक तलब: RM 42938

मलेसियामा वैदेशिक रोजगारको अवसर

कम्पनी : SATRIA INTELLIGENCE AGENCY SDN BHD
पुर्ण स्वीकृति मिति २०७८/१२/२८
कामदारको पद: 1 Security Guard
मासिक तलब: RM 1200

साउदी अरबमा वैदेशिक रोजगारको अवसर

कम्पनी : AL ZEYADI GROUP FOR GENERAL CONTRACTING
पुर्ण स्वीकृति मिति २०७८/०८/२८
कामदारको पद: 1 Mason
मासिक तलब: SR 1500

मलेसियामा वैदेशिक रोजगारको अवसर
कम्पनी : SATRIA INTELLIGENCE AGENCY SDN BHD
पुर्ण स्वीकृति मिति २०७८/१२/२८
कामदारको पद: 1 Security Guard
मासिक तलब: RM 1200

साउदी अरबमा वैदेशिक रोजगारको अवसर
कम्पनी : AL ZEYADI GROUP FOR GENERAL CONTRACTING
पुर्ण स्वीकृति मिति २०७८/०८/२८
कामदारको पद: 1 Mason
मासिक तलब: SR 1500

नेपाल सरकार
भौतिक पूर्वाधार तथा यातायात मन्त्रालय
सडक विभाग
सडक विभाजन तथा अनुगमन कार्यालय
सडक डिभिजन, धनकुटा
बोलपत्र स्वीकृत गर्ने आशय सम्बन्धी सूचना
प्रकाशित मिति: २०७९/०८/०८

यस डिभिजनको मिति २०७९/०४/३० गतेको प्रभाव दैनिक एवं https://www.bolpatra.gov.np/egp मा प्रकाशित सूचना नं. ०२-२०७९/८० अनुसार नै Single Stage Double Envelope अन्तर्गत रीतपूर्वक दर्ता हुन आएका बोलपत्रहरूमध्ये तपसिल बमोजिमका बोलपत्रदाताको बोलपत्र न्यूनतम मूल्यांकित सारभूतरूपमा प्रभावग्राही भै स्वीकृतिका लागि छनौट भएको हुँदा सार्वजनिक खरिद ऐन, २०६३ (पहिलो संशोधन, २०७३ समेत) को दफा २७ (२) को प्रयोजनार्थ सम्बन्धित सबै बोलपत्रदाताहरूको जानकारीका लागि यो सूचना प्रकाशित गरिएको छ।

Table with 3 columns: सि.नं., ठेक्का नं. र कामको विवरण, कबोल अंक रु. (मु.अ.कर बाहेक)

मलेसियामा वैदेशिक रोजगारको अवसर

कम्पनी : A. WANER PLASTIC MANUFACTURING (M) SDN BHD
पुर्ण स्वीकृति मिति २०७८/०८/०७
कामदारको पद: 1 Factory Worker
मासिक तलब: RM 1500

Bigu Rural Municipality Office of the Municipal Executive
Invitation for Sealed Quotation

- 1. Bigu Rural Municipality invites electronic bids from eligible bidders for the following works under National Competitive Bidding - Single Stage single Envelope Bidding procedures.
2. Eligible Bidders may obtain further information and inspect the Bidding Documents visit PPMO e- GP system www. bolpatra.gov.np/egp.
3. Bidders, submitting their bid electronically, should deposit the cost of bidding document as specified below and the scanned copy (pdf format) of the Bank deposit voucher shall be uploaded by the bidder at the time of electronic submission of the bids.
4. Bigu Rural Municipality Office, reserves the right to accept or reject any Bids without assigning any reasons whatsoever, other terms and conditions not covered here will be in accordance to PPA-063 (Revised, 2077) and LBFAR-064.

Table with 10 columns: S. N., Contract Identificati on No., Description of works, Bid Security amount Rs., Bid Document fee (Non refundable) NRs., Bid validity/ Bid security validity Period, Estimated cost (without VAT), Last date of bid Submis sion, Last date of bid opening, Remarks



# प्रभाव दैनिक

National Daily

## सम्पादकीय

### संसद्मा नयाँ अनुहारको प्रतीक्षा

नेपाली राजनीतिमा पाका नेताहरूको हालीमुहाली रहँदै आएको छ। पार्टीको नेतृत्वमा होस् या सरकारमा एउटै अनुहार दोहोरिँरहने प्रवृत्तिका कारण युवा पुस्ताले अवसर पाउन सकेका छैनन्। पछिल्लो समय यो प्रवृत्तिको चर्को आलोचना र विरोध हुँदै आएको छ। राजनीतिक दलभित्रै पनि युवा पुस्ताले आफ्नो स्थान खोजी गर्न थालेका छन्। पाका नेताहरूले विश्राम लिएर अभिभावकीय भूमिकामा बस्न दबाव बढाउँदै आएका छन्। तर, शीर्ष तहका पाका नेताहरू तत्काल त्यसका लागि तयार देखिँदैनन्।

पार्टीभित्र मात्रै होइन, जनस्तरबाटै युवाहरूलाई अवसर दिनुपर्ने आवाज र दबाव उठिरहेको छ। अवसर नदिएर युवाहरू आफैँले हस्तक्षेप गर्नुपर्ने आवाज जनस्तरबाट उठ्दै आएको छ। यसको मुख्य कारण पाका नेताहरूबाट मुलुक र जनताले चाहेको परिवर्तन नदेख्नु हो। सत्ता र शक्तिका मात्र केन्द्रित हुने, मुलुकको विकासका लागि ठोस काम गर्न नसकेका कारण जनताले उनीहरूलाई बिदा गराउन चाहेका छन्।

यही ४ मंसिरमा भएको प्रतिनिधिसभा र प्रदेशसभा निर्वाचनको क्रममा यो आवाज चर्को रूपमा अगाडि आयो। सामाजिक सञ्जालमा 'नो, नट अगेन' भन्दै शीर्ष नेताहरूलाई नजिताउन अभियान नै चलाइयो। यो अभियानले शीर्ष नेताहरूको विजयी यात्रालाई त रोक्न सकेन तर केही प्रभाव भने चुनावपछिको मतपरिणाममा देखियो।

मत परिणाम सार्वजनिक भइरहँदा अगामी संसद्मा युवा पुस्ताको बलियो उपस्थिति हुने आशा देखाएको छ। नयाँ अनुहारहरू विभिन्न क्षेत्रबाट विजयी भएका छन्। ठूला पार्टी र नयाँ पार्टीबाटसमेत नयाँ तथा युवा अनुहारहरू आइरहेका छन्। युवा मात्रै नभएर विभिन्न क्षेत्रमा चर्चा कमाएका व्यक्तिहरूको पनि संसद्मा प्रवेश हुने देखिएको छ। यसले अगामी संसद् र सरकार दुवै चलयमान बन्ने संकेत गरेको छ।

वर्तमान राजनीतिक नेतृत्वप्रति जनताको वितृष्णा यो पटकको निर्वाचनमा प्रस्ट देखियो। जनताले परम्परागत दलहरूमाथि नै विश्वास गर्न छाडे। हरेक चुनावमा प्रतिबद्धता जनाउने तर काम नगर्ने ठूला दलहरू र तिनका नेतृत्वप्रतिको असन्तुष्टिले जनता विकल्पको खोजीमा थिए। जनताको त्यो अभिमतलाई सफल भयो पाँच महिनाअघि मात्र गठन भएको दल राष्ट्रिय स्वतन्त्र पार्टीले। उक्त दलले पाएको मतले ठूला दलहरूलाई खतराको घण्टी बजाइदियो। साथै, नागरिक उन्मुक्ति पार्टी र जनमत पार्टीले पनि संसद्मा आफ्नो उपस्थिति सुनिश्चित गरेका छन्। यो पुराना दलहरूलाई 'सच्चिन' दिएको दबाव हो। अब पनि नसच्चिने हो भने जनताले सजाय दिनेमा शंका रहने।

संसद्मा नयाँ अनुहारहरूको आगमन स्वागतयोग्य छ। तर, उनीहरूमाथि त्यत्तिकै चुनौती पनि छ। सत्ता र स्वार्थ केन्द्रित राजनीतिबाट बाक्क भएका जनतालाई नयाँ आशा जगाउने जिम्मेवारी उनीहरूको रहनेछ। पुराना पुस्ताले गरेका गल्तीलाई सच्याउँदै अगाडि बढ्नुपर्छ। कसैको दबाव र प्रभावमा परेर काम गरे फेरि पनि जनताले अर्को चुनावमा जनताले विचार गर्ने छन्। यसप्रति उनीहरू सचेत हुन आवश्यक छ। देश र जनताप्रति समर्पित भएर आफ्नो भूमिकालाई सशक्त बनाउनुपर्छ। संसद्मा आउँदै गरेका नयाँ अनुहारहरूलाई यही हो सन्देश।

# संसद् मात्र हैन, सन्देशसमेत दिएको निर्वाचन



► विपुल पोखरेल

अहिले प्रतिनिधिसभा तथा प्रदेशसभाको निर्वाचनको मत परिणाम आइरहेको छ। मत परिणामलाई लिएर विभिन्न टिप्पणी र अनुमानहरू गर्न थालिएको छ। यो निर्वाचनमा नागरिकको नैराश्यता मतपेटिकाका प्रस्तुत हुने अनुमान निर्वाचनपूर्व नै धेरैले गरेका थिए। यही अपेक्षालाई आधार मानेर केही नयाँ पार्टीहरू पनि जन्मिए भने स्वतन्त्ररूपमा पनि थुप्रै उम्मेदवारहरूले प्रतिस्पर्धा गरे। परिणामले मतदानपूर्व गरिएको अनुमानलाई केही हदसम्म सत्य सावित गरिदिएको छ।

निर्वाचनलाई वैधानिक ढंगबाट परिवर्तन गर्ने एउटा माध्यमका रूपमा पनि लिइन्छ। परिवर्तनको अपेक्षा गर्नु मानवीय गुण नै हो। हरेक निर्वाचन होस् वा क्रान्तिहरूले सधैं परिवर्तनको अपेक्षा गरेका हुन्छन् र त्यस्तो अपेक्षा गर्न नागरिकलाई प्रेरित पनि गरिरहेका हुन्छन्। सधैं परिवर्तनको अपेक्षा गरिरहेका नागरिकले निर्वाचनका समयमा यस्तो अपेक्षा गर्नुलाई स्वाभाविकरूपमा ग्रहण गर्नु पनि पर्दछ। परिवर्तनका लागि हिंसा वा हडतालको बाटो पकड्नुभन्दा मतपेटिकाको उपयोग गर्ने चेतनाको विकास हुनु आफैमा सकारात्मक कुरा हो।

नेपाली समाज अब मतपेटिकाकार्फत नै क्रान्ति हुन्छ भनेर विश्वास गर्न तहमा पुगेको छ भनेर विश्लेषण गर्ने आधार पनि यो चुनावले दिएको छ। युवाहरू टायर बाल्ने र सडक बन्द गर्ने अभ्यासलाई अस्वीकार गर्दै लोकतान्त्रिक विधिबाट परिवर्तनको पक्षमा उभिनुपर्छ भन्ने मान्यता राख्छन् भन्ने सन्देश यो चुनावकार्फत प्रकट र स्थापितसमेत भएको छ।

यो चुनावले दिएको यी कुराहरू अत्यन्तै सकारात्मक पक्ष हुन्। लोकतन्त्रको सबलताका लागि पनि यी पक्षहरूले योगदान दिनेछन्। त्यतिमात्रै हैन, निरन्तर लोकतान्त्रिक अभ्यास हुँदै गर्दा कैयौं यस्ता नागरिक भावनाहरूलाई सम्बोधन गर्न सक्छ भन्ने कुरा पनि स्थापित भएको छ। निरन्तरको निर्वाचनलाई अपेक्षाअनुसारको परिवर्तनका रूपमा उपयोग गर्न सकिन्छ नै।

यतिमात्रै होइन, यो चुनावले अन्य महत्वपूर्ण सन्देशहरू पनि दिएको छ। परम्परागत शक्तिलाई आफ्नो कार्यशैली परिवर्तन गर्न चेतावनी नै दिएको छ। उम्मेदवार छनोटको निश्चित विधि बनाउन बाध्य हुन सिकाएको छ। राजनीतिमा दलाल वर्गको उपस्थितिलाई निरुत्साहित गर्न चुनौती दिएको छ। पैसा र बलको राजनीतिक

अभ्यासलाई अस्वीकार गर्न अपिल गरेको छ। इतिहासको मात्र होइन, सम्भावना र योग्यताको कदर गर्ने कुरालाई प्राथमिकतामा राख्न भनेको छ। समग्रमा सुशासनको छाताभित्र बसेर राजनीतिक कर्म गर भन्ने आक्रामक अभिव्यक्ति पनि दिएको छ।

यो चुनावकार्फत मतपत्रहरूमा व्यक्त भाव भनेकै सुशासनतर्फ प्रतिबद्ध बन्न भन्ने नै हो। सुशासनको अवस्थामा सुधार आउन नसकेकै कारण राजनीतिप्रति नागरिकको नैराश्यता र उदासीनता चुलिँदै गएको हो। खासगरी सहरी क्षेत्रहरूमा मतदाताले त्यो भावना अभिव्यक्त पनि गरेका छन्। चुनावमा मत प्रतिशत कम हुनु, मतदानका क्रममा उत्साह पनि खासै नदेखिनु पनि नैराश्यता प्रदर्शनकै एउटा तरिका थियो। दललाई मत हाल्ने समानुपातिक निर्वाचनको मतपत्रमासमेत फरक चुनाव चिन्न खोजेको संख्या ठूलो देखियो। यो पनि परम्परागत शक्तिहरूसँगको एउटा विद्रोह हो। राजनीतिमा नागरिकहरू अझ त्यसमा

गन्ध बुझेर नयाँ पदचाप तय गर्ने दिशामा नेपाली राजनीतिलाई लैजाने क्षमता जसले देखाउँछ, उसँग मात्र नागरिकको अपेक्षा रहने निश्चित छ। शक्तिको दुरुपयोग गर्दै निश्चित वर्गको स्वार्थका लागि राजनीतिलाई बन्धक बनाउनेहरूको हातमा अब राजनीति रहन सक्दैन।

निर्वाचनले संसद् त बनाउँछ नै। त्यो संसद्लाई कसरी गतिशील बनाउने भन्ने सन्देश पनि दिन्छ। यसपालिको निर्वाचनले संसद्लाई कसरी गतिशील बनाउने भन्ने सन्देशसमेत दिएको छ। त्यो आवाज संसद्का सबै सदस्यले सुन्ने क्षमता राख्छन् कि राख्दैनन् भन्ने दोस्रो कुरा हो, तर त्यसलाई नबुझ्ने वा नजरअन्दाज गर्नेहरू राजनीतिक खेलमा क्रमशः अस्वीकृत हुँदै जानेचाहिँ निश्चित छ। पाँच महिनाअघि जन्मेको पार्टीको जवर्जस्त उपस्थितिलाई व्यक्तिको उपस्थिति र उपस्थित व्यक्तिको संख्याका रूपमा मात्र व्याख्या गरिनु हुँदैन।

निर्वाचनपछिको नेतृत्वले नागरिकमा उत्साह भनेर हाम्रै पालामा परिवर्तन सम्भव छ भन्ने



पनि युवाको चासो बढेन, अग्रसरता देखिएन र आवश्यक परेमा हस्तक्षेपकारी भूमिकामा उभिन सकेनन् भने त्यो राजनीति एउटा निश्चित वर्गमा सीमित हुन्छ र वैयक्तिक वा समूहगत स्वार्थपूर्तिको माध्यममात्र हुन्छ। यो अवस्थामा लोकतान्त्रिक शक्तिको रूपमा कृलीनतन्त्रको अभ्यासमा अग्रसर हुँदै जान्छन्। नेपाली राजनीतिमा देखिएको एउटा खतरा यो पनि थियो। युवाको हुँकारसहितको चासो र उपस्थितिले त्यस्तो अभ्यास गर्नबाट रोक्न सक्छ। यो चुनावमा युवाहरूको हुँकार पनि सही सुनिँएको छ। अब संसद्मा र नीति निर्माणका अन्य संरचनाहरूमा पनि ठूलो स्वरमा त्यो हुँकार सुनाउन सक्ने 'ग्राउण्ड' यो निर्वाचनले तय गरिदिएको छ।

नाता, परिवारमा सीमित, सम्पत्तिलाई नै लक्ष्य गर्नु, विलासी शैली अपनाउने, शक्तिको दुरुपयोग गर्ने जस्ता विसंगतिको भीडबाट एक छिन पर उभिएर राजनीतिक रणनीति बनाउनका लागि प्रेरणाका रूपमा पनि चुनावलाई ग्रहण गर्न सक्नुपर्दछ। मतपत्रमा परेको स्वरिस्तक छापको

सन्देश दिने ढंगले काम गर्नुपर्ने चुनौती बहन गर्नुपर्ने छ। यो चुनौतीको सम्बोधन गर्ने क्षमताको अपेक्षा अब आमनागरिकको पहिलो पर्खाइ हो। राजनीतिशास्त्रीहरूले राजनीतिलाई 'कला पनि हो र विज्ञान पनि हो' भनेर परिभाषित गरेका छन्। विज्ञानले परिणाम दिन्छ, र कलाले परिणाम दिनका लागि काम गर्दछ। राजनीतिलाई कला पनि र विज्ञान पनि मान्ने हो भने राजनीतिमा सही कर्म गर्दै त्यस कर्मबाट सिंगो समाजलाई लाभान्वित गर्ने गरी राजनीतिकर्मीले काम गर्नुपर्ने हुन्छ। यसरी काम हुन नसक्दा नै नागरिक तहमा नैराश्यता थपिएको हो। एउटा प्रक्रियाको निरन्तरताका रूपमा मात्र राजनीतिक गतिविधिहरूलाई सीमित गर्दा राजनीतिसँग नागरिकको चासो छुट्टै गएको अवस्था हो।

सिर्जनात्मकरूपमा आफ्नो 'कला पक्ष'लाई सबल बनाउँदै परिणाम दिनका लागि आफूलाई प्रतिबद्ध बनाउने हो भने मात्र त्यस्तो राजनीतिक अभ्याससँग नागरिकको चासो बढ्दै जान्छ। शक्तिको प्रयोग, शक्ति सन्तुलन र बाध्यकारी निर्णयहरूमा राजनीतिक कर्मलाई सीमित

गर्दा नागरिकका दैनन्ध आकांक्षाको पूर्ति र समस्याहरूको सम्बोधन सही ढंगले हुन सक्दैनन्। नागरिकका समस्या र चाहनालाई कसरी राजनीतिकर्मीहरूले लिन्छन् र सम्बोधन गर्छन् भन्ने कुरा महत्वपूर्ण हुन्छ।

नेपालको लोकतान्त्रिक अभ्यासका क्रममा राजनीतिशास्त्रीले भनेको भैँ कला पक्ष र विज्ञान पक्षलाई सन्तुलित गर्न नसक्दा यस्ता तमाम समस्याहरू उब्जिएको मान्न सकिन्छ। स्थापित र परम्परागत शक्तिको कतिपय व्यवहारले गर्दा नागरिकहरूमा हुँकिएको तीतो यथार्थ हाम्रासामु छ। पुस्ता हस्तान्तरणमा उदासीन, समकालीन समस्याहरूको पहिचानमा असक्षमता प्रदर्शन, आधुनिक विश्वसँग नेपाली समाजलाई जोड्ने प्रस्ट दृष्टिकोणको अभाव, बेरोजगारी समस्या सम्बोधनलाई प्राथमिकतामा नराखिनु, विचारौलियाको बोलचाला बढ्दै जानु, अपारदर्शी सम्पत्ति कमाउने प्रवृत्तिको विकास, भ्रष्टाचारविना कामै नहुने परिस्थिति बालियो बन्दै जानु, राज्यका

यो चुनावकार्फत मतपत्रहरूमा व्यक्त भाव भनेकै सुशासनतर्फ प्रतिबद्ध बन्न भन्ने नै हो। सुशासनको अवस्थामा सुधार आउन नसकेकै कारण राजनीतिप्रति नागरिकको नैराश्यता र उदासीनता चुलिँदै गएको हो। खासगरी सहरी क्षेत्रहरूमा मतदाताले त्यो भावना अभिव्यक्त पनि गरेका छन्। चुनावमा मत प्रतिशत कम हुनु, मतदानका क्रममा उत्साह पनि खासै नदेखिनु पनि नैराश्यता प्रदर्शनकै एउटा तरिका थियो।

संरचनाहरूप्रति नागरिकको विश्वास उड्दै जानु अहिलेका मुख्य प्रवृत्ति र चुनौती हुन्। यी प्रवृत्तिहरूबाट समाजले मुक्ति खोजिरहेको छ।

'नो नट अगेन' जस्ता अभियानहरू, पुस्ता हस्तान्तरणका लागि दिइएका दबावहरू उल्लिखित प्रवृत्तिबाट मुक्तिका लागि नै चलेका हुन्। उनै पात्र, उनै सोचले नागरिकमा पुनर्ताजगी हुन सक्दैन। समानुपातिकतर्फका अधिकांश उम्मेदवारहरूको अनुहार हेरेर पनि नागरिकहरूले समानुपातिकतर्फको मतपत्रमासमेत फरक चिह्न खोजेकोसमेत पाइयो। यसले पात्र र प्रवृत्तिमासमेत परिवर्तन खोजिएको देखाएको छ। यी सबै पक्षहरूलाई केलाएर हेर्दा यो चुनावले संसद् मात्र बनाएन, थुप्रै नयाँ सन्देशहरू पनि दिएको छ। सन्देशको मुख्य भाव प्रस्ट छ- अहिलेकै तरिकाले राज्य सञ्चालन हुन सक्दैन, अब कामको शैली परिवर्तन गर्ने पर्दछ। सबै निर्वाचित सांसदहरूले यो सन्देश बुझ्नु सक्नु। लोकतन्त्रको भविष्यमा यसैमा निर्भर छ। रासस

(लेखक नेपाल पत्रकार महासंघका अध्यक्ष हुन्)

## मनन्योग्य

### चाणक्य नीति

गृहप्रवेशको समय पनि आयो। सम्पूर्ण रूपबाट महल सिंगारिएकी नववधुजस्तो चम्किरहेथ्यो, मुख्य सुरक्षा अधिकारीले सबै महलको सुरक्षा ठीक भएको जानकारी चाणक्यलाई दिए। सबैतिरको निरीक्षण भइसकेको थियो तर चाणक्यको चैतन्यले भन्थ्यो अहं म पनि आफैँ महलको निरीक्षण गर्दछु त्यसपछि मात्र गृहप्रवेशको कार्यक्रम हुनसक्छ भनी सुरक्षा अधिकारी र केही सैनिकहरू साथ लिई फेरि महलको सूक्ष्म निरीक्षण गर्न लागे। चाणक्यले।

आदेशको तुरुन्त पालन भयो ख्यालठडैमा महलमा आगोको मुस्लो निस्कदै बल्न लाग्यो। यता चन्द्रगुप्त किर्कतव्यविमूह भई चाणक्यपट्टि हेर्दै रिसाइरहेका थिए। यस्तो सुन्दा महल यसरी खरानी बन्दा रिस उठ्नु पनि स्वाभाविकै थियो। चाणक्य भने एउटा किनारामा उभिई अलि-अलि हाँसी रहेथे। केही समयपछि आगामा मासु जलेको दुर्गन्ध आउन थाल्यो। मनुष्यमांस जलाले सबै उत्सुक भई यताउति हेर्ने तर त्यहाँ केही पनि देखिएन। अन्तमा चाणक्यले बताए तलको तहखानामा जसको हामीलाई थाहा थिएन राक्षसका सैनिक लुकेका थिए। रातमा हमला गर्ने उनीहरूको योजना थियो। चन्द्रगुप्तलाई वास्तविकताको ज्ञान भएपछि अत्यन्त ग्लानि भयो। तर, चाणक्यले सबै जान्दछन् जस्तो भई भने- 'राजाले हरपरिस्थितिमा शान्त रहनुपर्छ। यदि राजाले आफ्नो विवेक हराउँछ भने त्यसवेला उसले आफ्नो र राज्यको हानि (क्षति) गराउछ। क्रमशः

## पत्र-मञ्जुषा

# मुलुकको राजनीति भन् अस्थिर बन्ने संकेत

केपी ओलीले त्यो पनि गर्न सकेनन्। दुई पटक संसद् विघटन गरे। पार्टी पनि फुटेर गयो। बालुवाटारबाट निस्केका ओलीले बालकोटमा पुगेर आफ्नै सारथीलाई गद्दार भने। त्यतिखेर गद्दारको भूमिका कसले निर्वाह गर्थे ? भनेर ओलीले बुझेनन् र बुझ्न पनि चाहेनन्। माधव नेपाललाई ओलीले अपशब्द प्रयोग गरे। यसअघिको चुनावमा कांग्रेसलाई जनताले विपक्षीमा बस्न बाध्य बनाएका थिए। कांग्रेसलाई कसैले मतदान नै गरेनन्। जनताले नपत्याए पनि देउवाले एमालेलाई फुटाएर प्रधानमन्त्री खाए। हरेक दाउपेच र चेर एमालेलाई सरकारबाट हटाएर आफू प्रधानमन्त्री बने। जनताले बहुमत दिएर झाइभिड सिटमा पुर्‍याएको ओली आफ्नै कारणले सरकारबाट बाहिरिनुप्यो। तर, ओलीको घमण्ड कहिले तोडिएन। बालुवाटारमा बसेर बाँसुरी बजाउने, गीत गाउने, देशको नक्सा भएको केक काट्नेलगायतका काम गरे। देश विकासका लागि सिन्कोसमेत भौँचेनन्। दुई पटक संसद् विघटन गरे, तर माफीसमेत मागेनन्। आफ्नो खुट्टामा आफैँले बन्चोरो हाने। सरकारबाट बाहिरिएपछि ओलीले देउवालाई पनि भलिभौँती सुनाए। जहिले पनि देउवालाई अदालतले बनाएको सरकार भनेर कटाक्ष गरिरहे। देउवामाथि खनिनुको साटो जनतासँग

माफी मागेको भए अहिलेको अवस्था नै छुट्टै हुने थियो। कछुवाको चाल चालेर देउवाले ओलीले राजनीति सखाप पारिदिए। एमालेलाई भित्तामा पुर्‍याइदिए। ओलीलाई सिध्याएर देउवा आफू प्रधानमन्त्री बने। यो चुनावको प्रारम्भिक नतिजा हेर्ने हो भने कांग्रेस पहिलो पार्टी हुने देखिन्छ। अब फेरि पनि सरकार देउवाकै नेतृत्वमा बन्छ। पुष्पकमल दाहाल र माधव नेपालको राजनीति पनि सकियो। मधेसी दलहरूलाई यो चुनावपछि खोज्नुपर्छ। मधेसी दलहरू पत्तासाफ भए। ओलीसँग अब एउटै मात्र विकल्प छ। नेकपा एकीकृत समाजवादी पार्टी, माओवादी र मधेसी दल मिलेर सरकारमा जाने ओलीको अर्को रणनीति हुन सक्छ। पाँच वर्ष तीन जना मिलेर प्रधानमन्त्री खाउँ भनेर ओलीले वार्गीनिड गर्छन्। ओलीले बालुवाटारबाट निस्कँदा भनेका थिए, 'अदालतले मलाई हटाए पनि अब आउने चुनावमा जनताले बहुमत दिएर मलाई सिंहदरवार छिराउँछन्।' अहिलेको मतपरिणाम अनुसार ओलीको सिंहदरवार छिर्ने ठोका बन्द भयो। ओली र उनका निकटस्थहरूले एमालेले १५० सिट जित्ने दावी गर्दै आएका थिए। सुरुआती मतपरिणाम हेर्ने हो भने एमालेले धेरै सिटबाट हात फिक्नुपर्ने देखिन्छ। ओलीले मंसिर १५

गतेभित्र एमालेको सरकार बन्छ भनेर दावी गरेका छन्। अबको पाँच वर्षपछिको मंसिर १५ भित्रचाहिँ एमालेको सरकार बन्ने हो कि ? अबको राजनीति भन्ने अस्थिर बन्ने देखिन्छ। चुनावी परिणामको परिदृश्यले यसै देखाउँछ। अब सबै परिणाम आइसकेपछि मात्रै थाहा हुनेछ, देशको राजनीति कतातिर जान्छ भन्ने। त्यसको लागि प्रतीक्षा गर्नुपर्छ। यथापि, नयाँ दलहरूको प्रवेशले संसद्म फरक रौनक बढ्ने निश्चित छ। - *मवीर खड्का, भक्तपुर*

**जानकारी**

**यस दैनिकको पत्र-मञ्जुषा**

**स्तम्भमा पाठकवर्गले आफूले चाहेको विषयवस्तु, सरकारी निकायको काम कारबाही वा पत्रिकामा प्रकाशित समाचारका बारेमा पत्र लेख्नुभएमा त्यसलाई जस्ताको त्यस्तै स्थान दिइने जानकारी**

**गराइन्छ। सं.**

prabhaddailynews@gmail.com  
facebook.com/prabhadd online





फिल्म निर्माता एवं अभिनेता मधुकुमार श्रेष्ठ प्रदेश सभा सदस्यमा निर्वाचित भएका छन्। उनी धादिङ क्षेत्र नम्बर १(१) बाट विजयी भएका हुन्। सत्ता गठबन्धनको तर्फबाट उम्मेद्वार रहेका नेपाली कांग्रेसका श्रेष्ठ १७ हजार ८ सय ३२ मतसहित विजयी भएका हुन्। उनका निकटतम प्रतिद्वन्द्वी नेकपा एमालेका रमेश आचार्यले १६ हजार ५ सय ३८ मत पाएका छन्। विजयी श्रेष्ठ चर्चित फिल्म 'बिन्द्यास', 'बिन्द्यास २'का निर्माता एवं अभिनेतासमेत हुन्। उनले अन्य केही फिल्म निर्माण गर्नुका साथै अभिनेताको रूपमा अभिनय समेत गरेका छन्।



बिहीबार, ८ मंसिर २०७९ (Thursday, November 24, 2022)

## छक्कापञ्जा-४ को 'डिजिटल राइट्स' ओएसआरले किन्यो



### प्रभाव संवाददाता

काठमाडौं- फिल्म 'छक्का पञ्जा ४' को डिजिटल राइट ओएसआरले किनेको छ। ओएसआर डिजिटल र फिल्मका निर्माता तथा अभिनेता दीपकराज गिरीबीच कागजी सम्झौता भएको छ। ओएसआरका सञ्चालक ओमप्रकाश अग्रवालका अनुसार 'छक्का पञ्जा ४' को ब्रान्ड भ्यान्स अनुसार राम्रै मूल्यामा डिजिटल राइट ओएसआर डिजिटलले लिनेको हो। आमा सरस्वती मुमिजको ब्यानरमा निर्माण भएको फिल्ममा हेमराज

विशीको निर्देशन छ।

आगामी फागुन १९ गतेबाट देशभर प्रदर्शनमा आउने फिल्ममा दीपकराज गिरी, दीपाश्री निरौला, केदारप्रसाद घिमिरे 'मान्ने बुढा', बेनिशा हमाल, मलिना जोशी, नीर शाह, राज घिमिरे, निर्मल शर्मा, रमेश बुढाथोकी, सुवास गजुरेलगायत कलाकारहरूको अभिनय रहेको छ। दीपक-दीपा प्रस्तुतकर्ता रहेको फिल्ममा कार्यकारी निर्माता केदारप्रसाद घिमिरे र निर्मल शर्मा रहेका छन्। फिल्मका छायांकन नरेन्द्र मैनाली हुन्।

## 'मीलन'लाई प्रिमियरमा सुखद् प्रतिक्रिया



### प्रभाव संवाददाता

काठमाडौं- आगामी शुक्रवार (मंसिर ९) बाट प्रदर्शनमा आउने तयारीमा रहेको फिल्म 'मीलन' को प्रिमियर गरिएको छ। मंगलबार साँझ किर्तिपुरस्थित किर्तिपुर सिनेप्लेक्समा गरिएको प्रिमियरबाट फिल्मले सकारात्मक प्रतिक्रिया पाएको छ।

प्रिमियरमा फिल्मको कथावस्तु, कलाकारको कामको समेत तारिफ भएको छ। फिल्मका निर्देशक टेक पौखरी राई हुन्। वरिष्ठ कलाकार नीर शाहले फिल्मले दर्शकको ध्यान तान्ने

बताए। उनले फिल्म दर्शकलाई भरपुर रूपमा हँसाउन सफल रहने बताए। 'नेपालमा बनेका हरेक फिल्मले सफलता हासिल गर्नुपर्छ। हामीले फिल्मका प्रिमियर शोहरूलाई एक प्रकारको उत्सवको रूपमा लिने गर्छौं। त्यो खुसीको कुरा हो। नेपाली फिल्म क्षेत्र ठुलो वन्दै गएको छ। यो कुरालाई सरकारले पनि ध्यानमा राख्नुपर्छ' शाहले भने।

अभिनेता सलोन बस्नेत र कुशल शाह ठकुरीको फिल्मको कथा मनपरेको बताए। प्रिमियरमा नवअभिनेता कुशल र अभिनेत्री शिल्पा थापाको कामको तारिफ गरियो। साथै कलाकार

सुमिन गुरुडले निभाएको तेश्रो लिंगीको भूमिकाको चर्चा पनि चर्चा भयो। निर्माता प्रविन थापाले प्रिमियरमा पाएको सकारात्मक प्रतिक्रियासँगै दर्शक हलसम्म आउनेमा विश्वास व्यक्त गरे।

निर्देशक राईले आफ्नो लामो समयदेखिको मिहिनेतलाई अब दर्शक समक्ष छाड्न लागेको भन्दै फिल्मले दर्शकको मन जित्नेमा बुक्क रहेको धारणा राखे। फिल्ममा शिशिर वाग्देल, सुमिन गुरुड, जानुका पौडेल लगायतको पनि अभिनय छ। फिल्मको छायांकन काठमाडौं र कालिन्चोकमा भएको हो।

## कन्तराले तोड्यो केजीएफ-२ को रेकर्ड

मुम्बई - कन्ड स्टार ऋषभ शेट्टीको फिल्म 'कन्तराले' बक्सअफिसमा तहका मच्चाइरहेको छ। यो फिल्मले रिलिजको दुई महिनापछि पनि दर्शकबाट राम्रो प्रतिक्रिया पाइरहेको छ।

फिल्म सेप्टेम्बर ३० मा कन्ड भाषामा रिलिज भएको थियो। फिल्मले प्राप्त गरेको प्रतिक्रिया हेरेपछि निर्माताले हिन्दी भर्सनमा पनि रिलिज गरेका थिए। १६ करोडको बजेटमा बनेको यो फिल्मले मंगलबारसम्म बक्सअफिसमा ४ सय करोड रूपैयाँको आँकडा पार गरिसकेको छ। ४ सय करोड आँकडा पार गर्ने यो दोस्रो कन्ड फिल्म हो।



फिल्मले यशको ब्लकबस्टर फिल्म 'केजीएफ २'को रेकर्ड तोडेको छ। फिल्मले कर्नाटकमा हालसम्म १६८ करोड, तमिलनाडुमा १२ दशमलव ७० करोड, केरलामा १९ दशमलव २०, तेलंगानामा ६० करोड, नई इण्डियामा ९६ करोड र ओभरसिजमा ४४ दशमलव ५० करोड रूपैयाँ कलेक्सन गरेको छ।

## रंगशाला

### विश्वकप २०२२


## जर्मनीविरुद्ध जापानको शानदार जित

काठमाडौं (प्रस)- कतारमा जारी फिफा विश्वकप फुटबलमा जर्मनीमाथि जापानले शानदार जित निकालेको छ। खालिफा अन्तर्राष्ट्रिय स्टेडियममा बुधबार भएको खेलमा जापानले जर्मनीलाई २-१ गोल अन्तरले हराएको हो।

एसियाली पावर हाउस जापानले युरोपियन प्रतिद्वन्द्वीमाथि पुनरागमन गर्दै उत्कृष्ट जित निकालेको हो। खेलको ३३ औं मिनेटमा इल्के गुन्डोगानले पेनाल्टीबाट गोल गर्दै जर्मनीलाई १-० को अग्रता दिलाएका थिए।

जापानी गोलकिपर शुइची गोन्डाले जर्मनीका डिफेन्डर डेभिडलाई पेनाल्टी क्षेत्रभित्र फुल गर्दै लडाएपछि जर्मनीले पेनाल्टी पाएको थियो। जसमा गुन्डोगानले सहजै गोल गरे। पहिलो हाफको इन्जुरी समयमा जर्मनीका काइ हार्भटजले गोल गरेका थिए। तर, भीएआरले उनको गोललाई अफसाइड देखाएको थियो।

दोस्रो हाफमा जापानले उत्कृष्ट



पुनरागमन गर्‍यो। खेलको ७५ औं मिनेटमा सन्सिच्युडको रूपमा मैदान प्रवेश गरेका रिम्सु डोनले

गरेका हुन्। त्यसपछि खेलको ८३ औं ताकृमा असानोले गोल गर्दै जापानलाई २-१ को जित दिलाए। जितसँगै जापानले पहिलो खेलमा महत्वपूर्ण ३ अंक जोडेको छ। जीतसँगै जापान समूह 'ई' को शीर्ष स्थानमा रहेको छ।

**मोरक्को र क्रोएसिया बराबरी**  
कतारमा जारी फिफा विश्वकप फुटबलमा मोरक्को र क्रोएसियाले बराबरी खेल्दै अंक बाँडेका छन्। अल बायत स्टेडियममा बुधबार भएको खेलमा मोरक्को र क्रोएसियाले गोलरहित बराबरी खेल्दै अंक बाँडेका हुन्।

प्रतिस्पर्धात्मक खेलमा दुवै टोलीले गोलको अवसर पाएको थियो। तर, गोल गर्न सकेनन्। साविक उपविजेता क्रोएसियाले बलमा पकड जमाएको थियो। तर, थुप्रै अवसर सिर्जना गरेपनि क्रोएसिया गोल गर्न सफल भयो। यस बराबरीसँगै दुवै टिमले पहिलो खेलमा १ अंक जोडेको छन्।

### यू-१९ राष्ट्रिय क्रिकेट

## उद्घाटन खेलमा बागमती विजयी

### प्रभाव संवाददाता

काठमाडौं- बागमती प्रदेशले यू-१९ राष्ट्रिय क्रिकेट प्रतियोगितामा विजयी सुरुआत गरेको छ। बुधबार भएको उद्घाटन खेलमा बागमतीले गण्डकी प्रदेशलाई ७४ रनले पराजित गरेको हो।

टियु क्रिकेट मैदानमा बागमती प्रदेशले दिएको २ सय ९४ रनको लक्ष्य पछ्याएको गण्डकीले ४५.४ ओभरमा सबै विकेट गुमाएर २ सय १९ रन मात्र बनाउन सकेको थियो।

गण्डकीका लागि अर्जुन कुमालले ९८ रनको अर्धशतकीय ईनिङ खेले। अर्जुनले १ सय १९ बलमा ९ चौका र १ छक्का प्रहार गरे। सिद्धिन् श्रेष्ठले २१ रन जोड्दा कप्तान सुवास भण्डारी, गोविन्द विक र करन पंगेनीले

समान १३/१३ रन बनाए। बागमती प्रदेशले ३६ रन अतिरिक्त स्वरूप खर्चिएको थियो।

बागमतीका लागि अशोक पौडेलले ३ तथा ओमकार यादव,प्रतिक श्रेष्ठ र सक्रिय कार्कीले समान २/२ विकेट लिए। अभिशेख कोइराला १ विकेट लिए। त्यसअघि पहिले व्याटिङ गरेको बागमतीले ४८.१ ओभरमा अलआउट हुँदै २ सय ९३ रन बनाएको थियो।

बागमतीका लागि योगेश भाट र उत्तम मगरले अर्धशतक बनाएका थिए। उत्तमले ७० बलमा ८७ रन बनाउँदा १० चौका र ३ छक्का प्रहार गरेका थिए। योगेशले ४२ बलमा ५ चौका र ३ छक्काको सहयोगमा ५२ रन बनाएका थिए।

ओमकार यादवले ३७ रन जोड्दा अभिशेख कोइरालाले ३२ रनको योगदान गरेका

थिए। अर्धब पौड्यालले २१ रन तथा सक्षम बस्तीकोटीले १८ रनको योगदान गरेका थिए।

गण्डकीका लागि निर्तिर्स गिरी र सुदिप अर्यालले समान ३/३ विकेट लिएका थिए। सिद्धिन् श्रेष्ठ,अर्जुन कुमाल र कप्तान सुवास भण्डारीको नाममा समान १/१ विकेट रत्यो। जितसँगै बागमतीले २ अंक जोडेको छ। प्रतियोगितामा प्रदेश-१, मधेश प्रदेश,बागमती प्रदेश,गण्डकी प्रदेश,लुम्बिनी प्रदेश,कर्णाली प्रदेश र सुदूरपश्चिम प्रदेशको सहभागिता रहेको छ।

प्रतियोगिताको विजेताले २ लाख नगद प्राप्त गर्दा उपविजेताले १ लाख नगद पाउने छन्। यस्तै प्लेयर अफ द सिरिज बन्ने खेलाडीले १५ हजार तथा उत्कृष्ट बलर र ब्याट्सम्यानले १०/१० हजार पाउने छन्।



Government of Nepal  
Ministry of Physical Infrastructure and Transport  
Department of Roads  
Madan Bhandari Highway Project Directorate  
Madan Bhandari Highway Project Office Damak  
Damak, Jhapa

### Letter of Intent

Date of Publication: 2079/08/08 (24th November, 2022)

Pursuant to section 27(2) of Public Procurement Act 2063 and ITB clause 39 of Bidding Document, this is to notify all the concerned bidders who submitted their bids as per our Notice No: 01/079/80 dated B.S. 2079/05/20 published on "Prabh National Daily" that, it is our intention to award following contracts to following bidders selected as substantially responsive lowest evaluated bid. The Request of other technically qualified bidders Pursuant to section 47 of Public Procurement Act 2063 and ITB clause 42.1 of Bidding Document will be entertained until office hours of 2079/08/14.

Contract No	Description of Works	Name and Address of Contractor	Quoted Amount (Including VAT & P.S)
MBHPOD/ 337011084/ 079/80-01	Upgrading/Improvement of Mechidangi-Patapur Section to Blacktop Standard [Ch 125+000 to 126+800]	R.K.-R.One JV, Inaruwa, Sunsari	122,079,790.19
MBHPOD/ 337011084/ 079/80-02	Upgrading/Improvement of Mechidangi-Patapur Section to Blacktop Standard [Ch 126+800 to 127+800]	LPS-SIDDHAKALI JV, Bhadrapur, Jhapa	79,101,410.92

Project Chief



Aiselukharka Rural Municipality  
Office of Rural Municipal Executive  
Aiselukharka, Khotang, Province no. 1, Nepal

### Invitation for e-Bids

Date of Second Publication: 2079/08/08 (24th Nov, 2022)

1. Aiselukharka Rural Municipality, Office of Rural Municipal Executive, Aiselukharka, Khotang, Nepal invites open competitive Bidding (electronic bids only) from eligible and Qualified respective suppliers or authorized representative bidders for the following work under NCB procedures. For more detail, eligible and interested bidders may visit and download the bid documents form e-GP System form PPMO's website: <http://www.bolpatra.gov.np/egp>.

S. N.	Contract Identification Number	Name of Project, Contract Id.No and Addresses	Last Date and Time of Submission	Date and Time of Opening	Minimum Bid Security Amount (NRs.)	Fee for Bid Documents (NRs.)	Bid Security Validity Period
1.	ARM-KHO-02/2079-080/NCB/Goods	procurement of Hydraulic Excavator with Breaker	2079/09/11 (26 <sup>th</sup> Dec, 2022) upto 12:00 hrs	2079/09/11 (26 <sup>th</sup> Dec, 2022 at 13:00 hrs	3,80,000.00	3,000.00	120 days

Chief Administrative Officer



छपावाला सुन	तेजाबी सुन	चाँदी
प्रति तोला - ९६८००	प्रति तोला - ९६३००	प्रति तोला - १२७५



आलु लगाउने वाग्लुङ नगरपालिका-४, कुडुलेफेदीस्थित खेतमा आलु लगाउन व्यस्त किसान। सिँचाइको राम्रो व्यवस्था भएको उक्त फाँटमा आलुको उत्पादन राम्रो हुने गरेको छ।

सन्दर्भ: कर दिवस

## उत्कृष्ट करदाता सम्मानित

व्यक्तिगततर्फ विजय सिंह उत्कृष्ट हुँदा सूर्य नेपालले बुभायो सबैभन्दा धेरै कर

प्रभाव संवाददाता

काठमाडौं- आर्थिक वर्ष २०७७/७८ मा व्यक्तिगत आयतर्फ विजयकुमार शाह व्यक्तिगततर्फ सबैभन्दा धेरै आयकर तिर्ने करदाता बनेका छन्। जावलाखेल डिस्ट्रिब्युटरीका अध्यक्ष शाह कर दिवस समापनका अवसरमा बुधवार आयोजित कार्यक्रममा सर्वोत्कृष्ट करदाताका रूपमा सम्मानित भएका छन्।

आन्तरिक राजस्व विभागले सूर्य नेपाल प्रािललाई सबैभन्दा धेरै कर बुझाउने कम्पनीका रूपमा सम्मान गरेको छ। नेपाल टेलिकम सबैभन्दा धेरै आयकर बुझाउने कम्पनी बनेको छ। शिवशक्ति घ्युवाट निर्यात कारोवारबाट धेरै कर तिर्ने कम्पनी बनेको छ। राजेश मेटल प्रािल विशेष उद्योग शीपकको आय करदाताका रूपमा सम्मानित भएको छ।

ओसीवी फुड्स प्रािल कृषि एवम् पशुपन्छी आयकरदाता बनेको छ। छिमेक लघुवित्त सहकारी तथा लघुवित्त आयकरदाता र नविल बैंक तथा वित्तीय संस्थातर्फको ठूलो आयकरदाता उहर भएको छ। बीमा व्यवसायबाट धेरै आयकर दाखिला गर्नेमा नेपाल पुनर्बीमा कम्पनी छ, छ



भने स्वास्थ्य तथा शिक्षातर्फ धेरै आयकर तिर्नेमा नोबेल मेडिकल कलेज सम्मानित भएको छ।

पर्यटन व्यवसायमा मनकामना दर्शन, वस्तु व्यापारमा हंसराज हुलाशचन्द्र प्रािल र चिलिमे हाइड्रोपावरले उर्जामूलक उद्योगको ठूलो आयकरदाता बनेको छ। मध्यमस्तरीय करदातामा सबैभन्दा धेरै आयकर दाखिला गर्नेमा नेपाल धितोपत्र विनिमय बजार लिमिटेड र रैमटेन्स कम्पनीमा आइएमई लिमिटेड उत्कृष्ट ठहरिएको छ।

चार कम्पनी सम्मानित आन्तरिक राजस्व कार्यालय वालाजुले अटो वर्क्ससहित चार कम्पनीलाई सम्मान गरेको छ। कर दिवसको अवसरमा कार्यालयले चार करदातालाई सम्मान गरेको हो। कार्यालयले आफ्नो क्षेत्र अन्तर्गत धेरै कर तिर्ने पिस्टन

भ्याली ड्राइपोर्ट, भ्याली पोल्टी प्रािल, वालाजु अटो वर्क्स प्रािल र गन्तव्य सहकारी संस्था लिमिटेड र रसुवालाई सम्मान गरेको हो। ड्राइपोर्ट र भ्याली पोल्टी एउटै विजनेस घरानाले सञ्चालन गर्दै आएको छ। पोल्टीले देशभर कुकुराको चल्ता, दाना, मासुको उत्पादन, बिक्री वितरण गर्दै आइरहेको छ। यस्तै ड्राइपोर्टले सुक्खा बन्दरगाह सञ्चालन गर्दै आएको छ। वालाजु अटो वर्क्सले माहिन्द्रा कम्पनीका फोर ह्वीलरको पाटपुर्जा बिक्री र मर्मतको कारोवार गर्दै आएको छ। कम्पनीले ट्रेडिङतर्फ आर्थिक वर्ष २०७७/७८ मा सबैभन्दा धेरै कर दाखिला गरेको राजस्व कार्यालयले जनाएको छ।

कम्पनीका निर्देशक अर्जुनप्रसाद शर्मालाई कार्यालय प्रमुख लीलाप्रसाद शर्मा पगेनीले प्रशंसापत्र दिएर सम्मान गरेको हो। कार्यक्रममा प्रमुख कर अधिकृत पगेनीले करदाता र कर प्रशासकको सम्बन्ध राम्रो हुनुपर्ने बताए। आन्तरिक राजस्व विभागले चालु वर्षदेखि कर कार्यालयहरूलाई समेत उत्कृष्ट करदाताहरूलाई सम्मान गर्न अधिकार दिएको छ। कर कार्यालयले समयमै कर दाखिला गर्ने कुनै कर विवाद नभएको कम्पनीलाई मात्रै सम्मान गर्ने गरेको छ।

## सेयर बजारमा सामान्य गिरावट

परिसूचक ७ अंकले घट्दा सवा अर्बको कारोबार

प्रभाव संवाददाता

काठमाडौं- नेपाल स्टक एक्सचेञ्ज (नेप्से) कारोवारको दोस्रो दिन बुधवार सामान्य अंकले घटेको छ। नेप्से ७.७२ अंकले घटेर एक हजार ९ सय २१ दशमलव ९९ विन्दुमा बन्द भएको हो। मंगलवार नेप्से ७.९३ अंकले घटेर एक हजार ९ सय २९ दशमलव ७० विन्दुमा बन्द भएको थियो।

त्यस्तै, नेप्से घटिसँगै कारोवार रकम पनि घटेको छ। नेप्सेमा एक अर्ब २ करोड २२ लाख रूपैयाँ बराबरको कारोवार भएको छ। मंगलवार एक अर्ब ३५ करोड २८ लाख रूपैयाँ बराबरको कारोवार



भएको थियो।

कारोवारमा आएका कम्पनीहरूमध्ये ५७ वटा कम्पनीको सेयरमूल्य बढेको छ भने १२४ वटा कम्पनीको सेयरमूल्य घटेको छ। ७ कम्पनीको

सेयरमूल्य स्थिर रहेको छ। दुई कम्पनीको सेयरमूल्यमा उच्च वृद्धि भएको छ। सिभिल बैंकको सेयरमूल्य १० प्रतिशतले बढेर प्रतिशक्तिता २३४.३० रूपैयाँ पुगेको छ। त्यस्तै, घलेम्दी हाइड्रोको सेयरमूल्य ९.९८ प्रतिशतले बढेर प्रतिशक्तिता २०५ रूपैयाँ पुगेको छ।

नेप्सेका अनुसार स्टान्डर्ड चार्टर्ड बैंक र नविल ब्यालेन्स फण्डको सेयरमूल्यमा सबैभन्दा बढी गिरावट भएको छ। यसको सेयरमूल्य ४ प्रतिशत बन्दा बढीले घटेको हो। त्यस्तै, कारोवारको आधारमा सबैभन्दा बढी नविल बैंकको भएको छ। यसको १२ करोड ७७ लाख बन्दा बढीको कारोवार भएको छ।

## उपत्यकामा एफटिएच सेवा पुऱ्याउँदै टेलिकम

प्रभाव संवाददाता

काठमाडौं- नेपाल टेलिकमले चालु आर्थिक वर्षको अन्त्य अर्थात् असार मसान्तसम्म काठमाडौं उपत्यकाका तीनै जिल्लामा फाइबर टु द होम (एफटिएच) सेवा पुऱ्याउने भएको छ।

राजधानीका मुख्य सहरी भागमा अहिले पनि एफटिएच सेवा पुगेकामा चालु आवको असारसम्म भने काँठ र ग्रामीण भेगमा लैजाने गरी तयारी गरिएको हो। टेलिकमले सन् २०१५ जनवरीदेखि पाइलट प्रोजेक्टका रूपमा एफटिएच सेवा सुरु गरेको थियो। सन् २०१७ देखि भने व्यावसायिकरूपमा यो सेवा आरम्भ भएको नेपाल टेलिकमका सहायक प्रवक्ता रञ्जित लोहियाले राससलाई जानकारी दिए। घरघरमा फाइबर पुऱ्याउने उद्देश्यले यो सेवा सुरु गरिएको हो।

हालसम्म ६८ जिल्लाका मुख्य मुख्य सहरमा फाइबर सेवा पुगेको छ। गत वर्षमात्र एफटिएचको दुई लाख २६ हजार पोइन्ट जोडिएको उनले बताए। चालु आवमा एफटिएचका तीन लाख पोइन्ट जोड्ने कार्यक्रम छ। हालसम्म एफटिएच सेवाका लागि देशभर नौ लाख ५५ हजार छ, सय ६६ पोइन्ट जोडिएको छ। हाल यो सेवाका ग्राहक



भने दुई लाख ८६ हजार छन्। जति पनि ग्राहकका घरमा एफटिएच सेवा जोड्न सक्ने गरी पोइन्ट बनाइएको छ।


एफटिएच सेवाका लागि पोइन्ट जोड्न भौतिकरूपमा काम गर्नुपर्ने भएकाले व्यावसायिक सेवा सुरु गरेको पाँच वर्षमा पनि देशभर सेवा विस्तार गर्न नसकिएको सहायक प्रवक्ता लोहिया स्वीकार गर्छन्। कोरोना महामारीका कारण दुई वर्ष विदेशबाट सामग्री ल्याउन नसकिएकाले पनि एफटिएच सेवा विस्तारको काममा ढिलाइ भएको हो। अहिले सामग्री आइसकेकाले विस्तारको काम मात्र बाँकी रहेको छ। यो काम काठमाडौं उपत्यकाकामा भने २०८० साल असारसम्ममा सक्ने लक्ष्य राखिएको छ।

छ।

हालसम्म डोल्पा, मुगु, हुम्ला, कालीकोट, जुम्ला, रुकुम पूर्व, रुकुम पश्चिम, बझाङ र बाजुरामा एफटिएच सेवा पुग्न सकेको छैन। यसबाहेकका ६८ जिल्लामा यो सेवा पुगेको छ। यसमध्ये जुम्लामा भने चालु आर्थिक वर्षमा केही काम भइरहेको टेलिकमले जनाएको छ। एफटिएच सेवा लैजान घरअघि बक्स राखिन्छ। तार भूमिगतरूपमा लगिन्छ। बक्सबाट भने पोलबाट पनि तार लगिने जनाइएको छ।

तामाको तारमा आधारित प्रणालीमा रहेको एडिएएसएल सेवाको इन्टरनेटलाई अप्टिकल फाइबर प्रणालीमा आधारित प्रविधिमा रूपान्तरण गर्न एफटिएच सेवा विस्तारलाई प्राथमिकतामा राखिएको हो। सबैतिर अप्टिकल फाइबर पुगेपछि तामाको तारमा आधारित प्रविधि बन्द गर्ने टेलिकमको तयारी छ।

एफटिएच प्रविधिबाट इन्टरनेटका साथै टेलिभिजन र टेलिफोन सेवा पनि ग्राहकले पाउने छन्। यी तीनै सेवा प्रदान गर्ने अरु इन्टरनेट प्रदायक संस्था नेपालमा छैनन्। यो प्रविधि जोड्नेले एक महिनामा मोबाइलमा १०६ जिबी डाटा पनि नि:शुल्क पाउने व्यवस्था गरिएको छ।



### भीमफेदी गाउँपालिका

## गाउँ कार्यपालिकाको कार्यालय

भीमफेदी, मकवानपुर  
बागमती प्रदेश, नेपाल

---

### बोलपत्र स्वीकृत गर्ने आशयको सूचना

प्रकाशित मिति: २०७९।०८।०८

यस कार्यालयबाट तपसिल बमोजिम निर्माण कार्यको लागि राष्ट्रिय दैनिक पत्रिकामा सूचना प्रकाशित भएकोमा उक्त कार्यको लागि निर्धारित समयभित्र [www.ppmo.gov.np/epg](http://www.ppmo.gov.np/epg) मार्फत कार्यालयमा दर्ता हुन आएका बोलपत्रदाताहरूमध्ये उल्लेखित बोलपत्रदाताले पेश गरेको बोलपत्र न्यूनतम मूल्यांकीत र सारभूत रूपमा प्रभावग्राही पाईएको हुँदा सार्वजनिक खरिद ऐन, २०६३ (संशोधन सहित) को दफा ४७ को प्रयोजनार्थ उक्त ऐनकै दफा २७ (२) बमोजिम बोलपत्र स्वीकृत गर्ने आशय जारी गरिएको व्यहोरा सम्बन्धित सबैको जानकारीका लागि यो सूचना प्रकाशित गरिएको छ।

तपसिल:					
सि.नं	ठेक्का नं.	कामको विवरण	फर्मको नाम, ठेगाना	कुल मूल्यांकित रकम रु. (भ्याट र PS समेत)	कैफियत
१.	BRMMK/NCB/DSCMR/03-2079.080	Construction of Dhorsing Swara Chapaghari Mandu Sadak.	B & B Construction, Makwanpur.	१,२६,५०,५७८।८० (अधरेपी एक करोड छविंस लाख पचास हजार पाँच सय अठ्ठतर रूपैया असि पैसा मात्र )	
२.	BRMMK/NCB/SBR/04-2079.080	Construction of Suping Bhasmey Road	Shaswat Construction, Makwanpur	१,५४,९३,५४५।४३ (अधरेपी एक करोड चौबन्न लाख त्रियानब्बे हजार पाँच सय पैतालिस रूपैया त्रिचालिस पैसा मात्र)	

भीमफेदी गाउँपालिका  
प्रमुख प्रशासकीय अधिकृत

अब मात्र एक क्लिकमा...

# www.prabhaboronline.com

facebook [www.facebook.com/PrabhabOnline](https://www.facebook.com/PrabhabOnline)